

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ചതുർവിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ചതുർവിംശഃ സർഗഃ ||

ശ്രീരാമേണ ലക്ഷ്മണം പ്രതി ലങ്കാശോഭാം വർണയിത്യാ സേനാം  
വ്യൂഹ്യ സ്ഥാപയിതുമാദേശഃ, ശ്രീരാമാജ്ഞയാ മുക്തേന ശുകേന  
രാവണമുപഗമ്യ തദഗ്രേ ശ്രീരാമസൈന്യശക്തേഃ പ്രാബല്യസ്യ  
വർണനം രാവണേന സ്വബലസ്യ വികത്ഥനം ച

സാ വീരസമിതീ രാജ്ഞാ  
വിരരാജ വ്യവസ്ഥിതാ |  
ശശിനാ ശുഭനക്ഷത്രാ  
പൗർണമാസീവ ശാരദീ || 6.24.1 ||

പ്രചചാല ച വേഗേന  
ത്രസ്താ ചൈവ വസുന്ധരാ |  
പീഡ്യമാനാ ബലൗഘേന  
തേന സാഗരവർചസാ || 6.24.2 ||

തതഃ ശുശ്രൂവുരാക്രൂഷ്ടം  
ലങ്കായാം കാനനൗകസഃ |  
ദേരീമൃദംഗസംഘൃഷ്ടം  
തുമുലം ലോമഹർഷണം || 6.24.3 ||

ബഭൂവുസ്തേന ഘോഷേണ  
സംഹൃഷ്ടാ ഹരിയുമപാഃ |

അമൃഷ്യമാണാസ്കൃദ് ഘോഷം  
വിനേദുർഘോഷവത്തരം || 6.24.4 ||

രാക്ഷസാസ്കൃത് പ്ലവംഗാനാം  
ശുശ്രൂവുസ്സേപി ഗർജിതം |  
നർദതാമിവ ദൃപ്താനാം  
മേഘാനാമംബരേ സ്വനം || 6.24.5 ||

ദൃഷ്ട്യാ ദാശരഥിർലങ്കാം  
ചിത്രധ്വജപതാകിനീം |  
ജഗാമ മനസാ സീതാം  
ദൂയമാനേന ചേതസാ || 6.24.6 ||

അത്ര സാ മൃഗശാവാക്ഷീ  
രാവണേനോപരുധ്യതേ |  
അഭിഭൂതാ ഗ്രഹേണേവ  
ലോഹിതാംഗേന രോഹിണീ || 6.24.7 ||

ദീർഘമുഷ്ണം ച നിഃശ്വസ്യ  
സമുദ്ദീക്ഷ്യ ച ലക്ഷ്മണം |  
ഉവാച വചനം വീര -  
സ്തത്കാലഹിതമാത്മനഃ || 6.24.8 ||

ആലിഖന്തീമിവാകാശ -  
മുത്ഥിതാം പശ്യ ലക്ഷ്മണ |  
മനസേവ കൃതാം ലങ്കാം  
നഗാഗ്രേ വിശ്വകർമ്മണാ || 6.24.9 ||

വിമാനൈർബഹുഭിർലങ്കാ  
സങ്കീർണാ രചിതാ പുരാ |

വിഷ്ണോഃ പദമിവാകാശം  
ഛാദിതം പാണ്ഡുഭിർഘനൈഃ || 6.24.10 ||

പുഷ്പിതൈഃ ശോഭിതാ ലങ്കാ  
വനൈശ്ചിത്രരഥോപമൈഃ |  
നാനാപതഗസംഘുഷ്ട -  
ഫലപുഷ്പോപഗൈഃ ശുഭൈഃ || 6.24.11 ||

പശ്യ മത്തവിഹംഗാനി  
പ്രലീനഭ്രമരാണി ച |  
കോകിലാകുലഖണ്ഡാനി  
ദോധവീതി ശിവോന്മിലഃ || 6.24.12 ||

ഇതി ദാശരഥീ രാമോ  
ലക്ഷ്മണം സമഭാഷത |  
ബലം ച തത്ര വിഭജ -  
ച്ഛാന്യദൃഷ്ടേന കർമണാ || 6.24.13 ||

ശശാസ കപിസേനാം താം  
ബലാദാദായ വീര്യവാൻ |  
അംഗദഃ സഹ നിലേന  
തിഷ്ഠേദുരസി ദുർജയഃ || 6.24.14 ||

തിഷ്ഠേദ് വാനരവാഹിൻയാ  
വാനരഘസമാവൃതഃ |  
ആശ്രിതോ ദക്ഷിണം പാർശ്വ -  
മൃഷഭോ നാമ വാനരഃ || 6.24.15 ||

ഗന്ധഹസ്തീവ ദുർധർഷ -  
സ്തരസി ഗന്ധമാദനഃ |

തിഷ്ടേദ് വാനരവാഹിൻയാഃ  
സവ്യം പാർശ്വമധിഷ്ഠിതഃ || 6.24.16 ||

മൂർധ്നി സ്ഥാസ്യാമൃഹം യത്തോ  
ലക്ഷ്മണേന സമൻവിതഃ |  
ജാംബവാംശ്ച സുഷേണശ്ച  
വേഗദർശീ ച വാനരഃ || 6.24.17 ||

ഋക്ഷമുഖ്യാ മഹാത്മാനഃ  
കുക്ഷിം രക്ഷന്തു തേ ത്രയഃ |  
ജഘനം കപിസേനായാഃ  
കപിരാജോദ്ദിരക്ഷതു |  
പശ്ചാർധമിവ ലോകസ്യ  
പ്രചേതാസ്തേജസാ വൃതഃ || 6.24.18 ||

സുവിഭക്തമഹാവ്യൂഹാ  
മഹാവാനരരക്ഷിതാ |  
അനീകിനീ സാ വിബഭൗ  
യഥാ ദ്യൗഃ സാഭ്രസമ്പ്ലവാ || 6.24.19 ||

പ്രഗൃഹ്യ ഗിരിശൃംഗാണി  
മഹതശ്ച മഹീരുഹാൻ |  
ആസേദൂർവാനരാ ലങ്കാം  
മിമർദധിഷ്ഠവോ രണേ || 6.24.20 ||

ശിവരൈർവീകിരാമൈനാം  
ലങ്കാം മുഷ്ടിഭിരേവ വാ |  
ഇതി സു ദധിരേ സർവേ  
മനാംസി ഹരിപുംഗവാഃ || 6.24.21 ||

തതോ രാമോ മഹാതേജഃ  
 സുഗ്രീവമിദമബ്രവീത് |  
 സുവിഭക്താനി സൈന്ധവാനി  
 ശുക ഏഷ വിമുച്യതാം || 6.24.22 ||

രാമസ്യ തു വചഃ ശ്രുത്വാ  
 വാനരേന്ദ്രോ മഹാബലഃ |  
 മോചയാമാസ തം ദൂതം  
 ശുകം രാമസ്യ ശാസനാത് || 6.24.23 ||

മോചിതോ രാമവാക്യേന  
 വാനരൈശ്ച നിപീഡിതഃ |  
 ശുകഃ പരമസന്ത്രസ്തോ  
 രക്ഷോധിപമുപാഗമത് || 6.24.24 ||

രാവണഃ പ്രഹസന്നേവ  
 ശുകം വാക്യമുവാച ഹ |  
 കിമിമൗ തേ സിതൗ പക്ഷൗ  
 ലൂനപക്ഷശ്ച ദൃശ്യസേ || 6.24.25 ||

കച്ഛിന്നാനേകചിത്താനാം  
 തേഷാം ത്വം വശമാഗതഃ |  
 തതഃ സ ഭയസംവിഗ -  
 സ്തേന രാജ്ഞാഭിചോദിതഃ |  
 വചനം പ്രത്യുവാചേദം  
 രാക്ഷസാധിപമുത്തമം || 6.24.26 ||

സാഗരസ്യോത്തരേ തീരേ -  
 ബ്രൂവം തേ വചനം തഥാ |

യഥാ സന്ദേശമക്ലിഷ്ടം  
സാന്ത്യയത്ശ്ശക്ഷ്ണയാ ഗിരാ || 6.24.27 ||

ക്രൂദ്ധൈസ്തൈരഹമുത്പ്ലുത്യ  
ദൃഷ്ടമാത്രഃ പ്ലവംഗമൈഃ |  
ഗൃഹീതോസ്ത്വപി ചാരണ്യോ  
ഹന്തും ലോക്സും ച മുഷ്ടിഭിഃ || 6.24.28 ||

ന തേ സംഭാഷിതും ശക്യാഃ  
സമ്പ്രശ്നോത്ര ന വിദ്യതേ |  
പ്രകൃത്യാ കോപനാസ്തീക്ഷ്ണാ  
വാനരാ രാക്ഷസാധിപ || 6.24.29 ||

സ ച ഹന്താ വിരാധസ്യ  
കബന്ധസ്യ ഖരസ്യ ച |  
സുഗ്രീവസഹിതോ രാമഃ  
സീതായാഃ പദമാഗതഃ || 6.24.30 ||

സ കൃത്യാ സാഗരേ സേതും  
തീർത്യാ ച ലവണോദധിം |  
ഏഷ രക്ഷാംസി നിർധൂയ  
ധൻവീ തിഷ്ഠതി രഘവഃ || 6.24.31 ||

ഋക്ഷവാനരസംഘാനാ -  
മനീകാനി സഹസ്രശഃ |  
ഗിരിമേഘനികാശാനാം  
ഛാദയന്തി വസുന്ധരാം || 6.24.32 ||

രാക്ഷസാനാം ബലൗഘസ്യ  
വാനരേന്ദ്രബലസ്യ ച |

നൈതയോർവിദ്യതേ സന്ധി -  
ർഭേവദാനവയോരിവ || 6.24.33 ||

പുരാ പ്രാകാരമായാന്തി  
ക്ഷിപ്രമേകതരം കുരു |  
സീതാം ചാസ്മൈ പ്രയച്ഛാശു  
യുദ്ധം വാപി പ്രദീയതാം || 6.24.34 ||

ശുകന്യ വചനം ശ്രുത്വാ  
രാവണോ വാക്യമബ്രവീത് |  
രോഷസംരക്തനയനോ  
നിർഭഹന്നിവ ചക്ഷുഷാ || 6.24.35 ||

യദി മാം പ്രതി യുദ്ധേരൻ  
ഭേവഗന്ധർവദാനവാഃ |  
നൈവ സീതാം പ്രദാസ്യാമി  
സർവലോകഭയാദപി || 6.24.36 ||

കദാ സമഭിധാവന്തി  
മാമകാ രാഘവം ശരാഃ |  
വസന്തേ പുഷ്പിതം മത്താ  
ഭ്രമരാ ഇവ പാദപം || 6.24.37 ||

കദാ ശോണിതദിഗ്യാംഗം  
ദീപ്തൈഃ കാർമുകവിച്യുതൈഃ |  
ശരൈരാദീപയിഷ്യാമി  
ഉൽകാദിരിവ കുഞ്ജരം || 6.24.38 ||

തച്ചാസ്യ ബലമാദാസ്യേ  
ബലേന മഹതാ വ്യതഃ |

ജ്യോതിഷാമിവ സർവേഷാം  
പ്രഭാമുദ്യൻ ദിവാകരഃ || 6.24.39 ||

സാഗരസ്യേവ മേ വേഗോ  
മാരുതസ്യേവ മേ ബലം |  
ന ച ദാശരഥിർവേദ  
തേന മാം യോദ്ധുമിച്ഛതി || 6.24.40 ||

ന മേ തുണീശയാൻ ബാണാൻ  
സവിഷാനിവ പന്നഗാൻ |  
രാമഃ പശ്യതി സംഗ്രാമേ  
തേന മാം യോദ്ധുമിച്ഛതി || 6.24.41 ||

ന ജാനാതി പുരാ വീര്യം  
മമ യുദ്ധേ സ രഘവഃ |  
മമ ചാപമയീം വീണാം  
ശരകോണൈഃ പ്രവാദിതാം || 6.24.42 ||

ജ്യാശബ്ദതുമുലാം ഘോരാമാർതഗീതമഹാസ്വനാം |  
നാരാചതലസന്നാദാം നദീമഹിതവാഹിനീം |  
അവഗാഹ്യ മഹാരംഗം വാദയിഷ്യാമ്യഹം രണേ || 6.24.43 ||

ന വാസവേനാപി സഹസ്രചക്ഷുഷാ  
യുദ്ധ്യന്തി ശക്യാ വരുണേന വാ സ്വയം |  
യമേന വാ ധർഷയിതും ശരാഗ്നിനാ  
മഹാഹവേ വൈശ്രവണേന വാ പുനഃ || 6.24.44 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ചതുർവിംശഃ സർഗഃ ||